

॥ ఓం నమో వేదాంతే ॥

29.06.2024 శనివారం (344వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం
శ్రీవ్యాసకీర రుజురోహిత శోభమానం ।
తామింద్రనాశ చపలాశని తత్త్వభానం
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రింశోఽధ్యాయః

విదుర ఉవాచ

యే త్వయాభిహితా బ్రహ్మాన్ సుతాః ప్రాచీనబర్హిషః

తే రుద్రగీతేన హరిం సిద్ధిమాపుః ప్రతోష్య కాం

॥ 4-30-1 ॥

కిం భార్గస్పత్యేహ పరత్ర వాథ

కైవల్యనాథప్రియపార్శ్వవర్తినః

ఆసాద్య దేవం గిరిశం యదృచ్ఛయా

ప్రాపుః పరం నూనమథ ప్రచేతసః

॥ 4-30-2 ॥

మైత్రేయ ఉవాచ

ప్రచేతసోఽన్తరుదధౌ పితురాదేశకారిణః

జపయజ్ఞేన తపసా పురంజనమతోషయన్

॥ 4-30-3 ॥

దశవర్షసహస్రాంతే పురుషస్తు సనాతనః

తేషామావిరభూత్ప్రచ్ఛం శాంతేన శమయన్ రుచా

॥ 4-30-4 ॥

సుపర్ణస్కంధమారూఢో మేరుశృంగమివాంబుదః

పీతవాసా మణిగ్రీవః కుర్వన్ వితిమిరా దిశః

॥ 4-30-5 ॥

కాశిష్ఠునా కనకవర్ణవిభూషణేన

భ్రాజత్ప్రోలవదనో విలసత్కిరీటః

అష్టాయుధైరనుచరైర్మునిభిః సురేంద్రై

రాసేవితో గరుడకిన్నరగీతకీర్తిః

॥ 4-30-6 ॥

పీనాయతాష్టభుజమండలమధ్యలక్ష్మ్యా

స్పర్ధచ్ఛ్రియా పరివృతో వనమాలయాఽఽద్యః

బర్హిష్మతః పురుష ఆహ సుతాన్ ప్రపన్నాన్

పర్జన్యనాదరుతయా సఘృణావలోకః

॥ 4-30-7 ॥

శ్రీభగవానువాచ

వరం వృణీధ్వం భద్రం వో యూయం మే నృపనందనాః

సౌహార్దేనాపృథగ్గర్మాస్తుష్టోహం సౌహృదేన వః

॥ 4-30-8 ॥

యోనుస్మరతి సంధ్యాయాం యుష్మాననుదినం నరః

తస్య భ్రాతృష్వాత్మసామ్యం తథా భూతేషు సౌహృదం

॥ 4-30-9 ॥

యే తు మాం రుద్రగీతేన సాయం ప్రాతః సమాహితాః

స్తువంత్యహం కామవరాన్ దాస్యే ప్రజ్ఞాం చ శోభనాం

॥ 4-30-10 ॥

యద్యాయం పితురాదేశమగ్రహీష్ట ముదాన్వితాః

అథో వ ఉశతీ కీర్తిరోకానను భవిష్యతి

॥ 4-30-11 ॥

భవితా విశ్రుతః పుత్రోనవమో బ్రహ్మణో గుణైః

య ఏతామాత్మవీర్యేణ త్రిలోకీం పూరయిష్యతి

॥ 4-30-12 ॥

కండోః ప్రమ్లొచయా లబ్ధా కన్యా కమలలోచనా

తాం చాపవిద్ధాం జగృహుర్భూరుహో నృపనందనాః

॥ 4-30-13 ॥

క్షుత్కామాయా ముఖే రాజా సోమః పీయూషవర్షిణీం

దేశినీం రోదమానాయా నిదధే స దయాన్వితః

॥ 4-30-14 ॥

ప్రజావిసర్గ ఆదిష్టాః పిత్రా మామనువర్తతా

తత్ర కన్యాం వరారోహం తాముద్వహత మా చిరం

॥ 4-30-15 ॥

అపృథగ్గర్మశీలానాం సర్వేషాం వః సుమధ్యమా

అపృథగ్గర్మశీలేయం భూయాత్పత్వర్పితాశయా

॥ 4-30-16 ॥

దివ్యవర్షసహస్రాణాం సహస్రమహతౌజసః

భౌమాన్ భోక్తృథ భోగాన్ వై దివ్యాంశ్చానుగ్రహాన్మమ

॥ 4-30-17 ॥

అథ మయ్యనపాయిన్యా భక్త్యా పక్వగుణాశయాః

ఉపయాస్యథ మద్ధామ నిర్విద్య నిరయాదతః

॥ 4-30-18 ॥

గృహేష్వావిశతాం చాపి పుంసాం కుశలకర్మణాం

మద్వార్తా యాతయామానాం న బంధాయ గృహో మతాః

॥ 4-30-19 ॥

న వ్యవద్ధుదయే యజ్ఞో బ్రహ్మైతద్బ్రహ్మవాదిభిః

న ముహ్యంతి న శోచంతి న హృష్యంతి యతో గతాః

॥ 4-30-20 ॥

మైత్రేయ ఉవాచ

ఏవం బ్రువాణం పురుషార్థభాజనం

జనార్దనం ప్రాంజలయః ప్రచేతసః

తద్దర్శనధ్వస్తతమోరజోమలా

గిరాగృణన్ గద్గదయా సుహృత్తమం

॥ 4-30-21 ॥

ప్రచేతస ఉచుః

నమో నమః క్లేశవినాశనాయ

నిరూపితోదారగుణాహ్వయాయ

మనోవచోవేగపురోజవాయజి

సర్వాక్షమార్ఘైరగతాధ్వనే నమః

॥ 4-30-22 ॥

శుద్ధాయ శాంతాయ నమః స్వనిష్ఠయా

మనస్యపార్థం విలసద్వయాయ

నమో జగత్థానలయోదయేషు

గృహీతమాయాగుణవిగ్రహాయ

॥ 4-30-23 ॥

నమో విశుద్ధసత్త్వాయ హరయే హరిమేధసే

వాసుదేవాయ కృష్ణాయ ప్రభవే సర్వసాత్వతాం

॥ 4-30-24 ॥

నమః కమలనాభాయ నమః కమలమాలినే

నమః కమలపాదాయ నమస్తే కమలేక్షణ

॥ 4-30-25 ॥

నమః కమలకింజల్కపిశంకామలవాససే

సర్వభూతనివాసాయ నమోఽయుంక్తుహి సాక్షిణే

॥ 4-30-26 ॥

రూపం భగవతా త్వేతదశేషక్షేశసంక్షయం

ఆవిష్కృతం నః క్లిష్టానాం కిమన్యదనుకంపితం

॥ 4-30-27 ॥

ఏతావత్త్వం హి విభుభిర్భావ్యం దీనేషు వత్సలైః

యదనుస్మర్యతే కాలే స్వబుద్ధ్యాభద్రరంధన

॥ 4-30-28 ॥

యేనోపశాంతిర్భూతానాం క్షుల్లకానామపీహ తాం

అంతర్హితోఽన్తర్హదయే కస్మాన్నో వేద నాశిషః

॥ 4-30-29 ॥

అసావేవ వరోఽస్మాకమీప్సితో జగతః పతే

ప్రసన్నో భగవాన్ యేషామపవర్గగురుర్గతిః

॥ 4-30-30 ॥

వరం వృణీమహేఽథాపి నాథ త్వత్పరతః పరాత్

న హ్యంతస్త్వద్విభూతీనాం సోఽనంత ఇతి గీయసే

॥ 4-30-31 ॥

పారిజాతేఽసా లభ్యే సారంగోఽన్యన్న సేవతే

త్వదంఘ్రిమూలమాసాద్య సాక్షాత్కం కిం వృణీమహి

॥ 4-30-32 ॥

యావత్తే మాయయా స్ఫుష్టా భ్రమామ ఇహ కర్మభిః

తావద్భవత్ప్రసంగానాం సంగః స్యాన్నో భవే భవే

॥ 4-30-33 ॥

తులయామ అవేనాపి న స్వర్గం నాపునర్భవం

భగవత్సంగిసంగస్య మర్త్యానాం కిముతాశిషః

॥ 4-30-34 ॥

యత్రేడ్యంతే కథా మృష్టాస్తృష్టాయాః ప్రశమో యతః

నిర్వైరం యత్ర భూతేషు నోద్వేగో యత్ర కశ్చన

॥ 4-30-35 ॥

యత్ర నారాయణః సాక్షాద్భగవాన్ న్యాసినాం గతిః

సంస్తాయతే సత్కథాసు ముక్తసంగైః పునః పునః

॥ 4-30-36 ॥

తేషాం విచరతాం పద్భ్యాం తీర్థానాం పావనేచ్ఛయా

భీతస్య కిం న రోచేత తావకానాం సమాగమః

॥ 4-30-37 ॥

వయం తు సాక్షాద్భగవన్ భవస్య

ప్రియస్య సఖ్యుః క్షణసంగమేన

సుదుశ్చికిత్స్వస్య భవస్య మృత్యో

ర్భిషక్తమం త్వాద్య గతిం గతాః స్మ

॥ 4-30-38 ॥

యన్నః స్వధీతం గురవః ప్రసాదితా

విప్రాశ్చ వృద్ధాశ్చ సదాసువృత్త్యా

ఆర్యా నతాః సుహృదో భ్రాతరశ్చ

సర్వాణి భూతాన్యనసూయయైవ

॥ 4-30-39 ॥

యన్నః సుతప్తం తప ఏతదీశ

నిరంధసాం కాలమదభ్రమప్పు

సర్వం తదేతత్పురుషస్య భూమ్నో

వృణీమహే తే పరితోషణాయ

॥ 4-30-40 ॥

మనుః స్వయంభూర్భగవాన్ భవశ్చ

యేఽన్యే తపోజ్ఞానవిశుద్ధసత్త్వాః

అదృష్టపారా అపి యస్మహిమ్నః

స్తువంత్యథో త్వాత్మసమం గృణీమః

॥ 4-30-41 ॥

నమః సమాయ శుద్ధాయ పురుషాయ పరాయ చ

వాసుదేవాయ సత్త్వాయ తుభ్యం భగవతే నమః

॥ 4-30-42 ॥

ఇతి ప్రచేతోభిరభిష్టుతో హరిః

ప్రీతస్తథేత్యాహ శరణ్యవత్సలః

అనిచ్ఛతాం యానమత్యస్తచక్షుషాం

యయౌ స్వధామానపవర్గవీర్యః

॥ 4-30-43 ॥

అథ నిర్యాయ సలిలాత్ప్రచేతస ఉదన్వతః

వీక్ష్యాకుప్యన్ ద్రుమైశ్చన్నాం గాం గాం రోద్ధుమివోచ్ఛితైః

॥ 4-30-44 ॥

తతోఽగ్నిమారుతౌ రాజన్నముంచన్ ముఖతో రుషౌ

మహీం నిర్వీరుధం కర్తుం సంవర్తక ఇవాత్యయే

॥ 4-30-45 ॥

భస్మసాత్క్రియమాణాంస్తాన్ ద్రుమాన్ వీక్ష్య పితామహః

ఆగతః శమయామాస పుత్రాన్ బర్హిష్టుతో నయైః

॥ 4-30-46 ॥

తత్రావశిష్టా యే వృక్షా భీతా దుహితరం తదా

ఉజ్జహ్రుస్తే ప్రచేతోభ్య ఉపదిష్టాః స్వయంభువా

॥ 4-30-47 ॥

తే చ బ్రహ్మణ ఆదేశాన్మారిషాముపయేమిరే

యస్యాం మహదవజ్ఞానాదజన్యజనయోనిజః

॥ 4-30-48 ॥

చాక్షుషే త్వంతరే ప్రాప్తే ప్రాక్సర్గే కాలవిద్రుతే

యః ససర్జ ప్రజా ఇష్టాః స దక్షో దైవచోదితః

॥ 4-30-49 ॥

యో జాయమాసః సర్వేషాం తేజస్తేజస్వినాం రుచా

స్వయోపాదత్త దాక్ష్యాచ్ఛ కర్మణాం దక్షమబ్రువన్

॥ 4-30-50 ॥

తం ప్రజాసర్గరక్షాయామనాదిరభిషిచ్య చ

యుయోజ యుయుజేఽన్యాంశ్చ స వై సర్వప్రజాపతీన్

॥ 4-30-51 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రింశోఽధ్యాయః



అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకత్రింశోఽధ్యాయః

మైత్రేయ ఉవాచ

తత ఉత్పన్నవిజ్ఞానా ఆశ్వధోక్షజభాషితం

స్మరంత ఆత్మజే భార్యాం విసృజ్య ప్రావ్రజన్ గృహాత్

॥ 4-31-1 ॥

దీక్షితా బ్రహ్మసత్రేణ సర్వభూతాత్మమేధసా

ప్రతీచ్యం దిశి వేలాయాం సిద్ధోఽభూద్యత్ర జాజలిః

॥ 4-31-2 ॥

తాన్నిర్ణితప్రాణమనోవచోదృశో

జితాసనాన్ శాంతసమానవిగ్రహాన్

పరేఽమలే బ్రహ్మణి యోజితాత్మనః

సురాసురేడ్యో దదృశే స్మ నారదః

॥ 4-31-3 ॥

తమాగతం త ఉత్థాయ ప్రణిపత్యాభినంద్య చ

పూజయిత్వా యథాదేశం సుఖాసీనమథాబ్రువన్

॥ 4-31-4 ॥

ప్రచేతస ఊచుః

స్వాగతం తే సురర్షేఽద్య దిష్ట్వా నో దర్శనం గతః

తవ చంక్రమణం బ్రహ్మన్నభయాయ యథా రవేః

॥ 4-31-5 ॥

యదాదిష్టం భగవతా శివేనాధోక్షజేన చ

తద్గుహేషు ప్రసక్తానాం ప్రాయశః క్షపితం ప్రభో

॥ 4-31-6 ॥

తన్నః ప్రద్యోతయాధ్యాత్మజ్ఞానం తత్త్వార్థదర్శనం

యేనాంజసా తరిష్యామో దుస్తరం భవసాగరం

॥ 4-31-7 ॥

మైత్రేయ ఉవాచ

ఇతి ప్రచేతసాం పృష్టో భగవాన్ నారదో మునిః

భగవత్పూర్తమశ్లోక ఆవిష్టాత్మాబ్రవీన్నుపాన్

॥ 4-31-8 ॥

నారద ఉవాచ

తజ్జన్మ తాని కర్మాణి తదాయుస్తన్మనో వచః

నృణాం యేనేహ విశ్వాత్మా సేవ్యతే హరిరీశ్వరః

॥ 4-31-9 ॥

కిం జన్మభిస్త్రిభిర్వేహ శౌక్లసావిత్రయాజ్ఞికైః

కర్మభిర్వా త్రయీప్రోక్షైః పుంసోఽపి విబుధాయుషా

॥ 4-31-10 ॥

శ్రుతేన తపసా వా కిం వచోభిశ్చిత్తవృత్తిభిః

బుద్ధ్యా వా కిం నిపుణయా బలేనేంద్రియరాధసా

॥ 4-31-11 ॥

కిం వా యోగేన సాంఖ్యేన న్యాసస్వాధ్యాయయోరపి

కిం వా శ్రేయోభిరన్వైశ్చ న యత్రాత్మప్రదో హరిః

॥ 4-31-12 ॥

శ్రేయసామపి సర్వేషామాత్మా హ్యవధిరర్థతః

సర్వేషామపి భూతానాం హరిరాత్మాఽత్మదః ప్రియః

॥ 4-31-13 ॥

యథా తరోర్ములనిషేచనేన

తృప్యంతి తత్స్కంధభుజోపశాఖాః

ప్రాణోపహారాచ్చ యథేంద్రియాణాం

తథైవ సర్వార్హణమచ్యుతేజ్యా

॥ 4-31-14 ॥

యథైవ సూర్యాత్ప్రభవంతి వారః

పునశ్చ తస్మిన్ ప్రవిశంతి కాలే

భూతాని భూమౌ స్థిరజంగమాని

తథా హరావేవ గుణప్రవాహః

॥ 4-31-15 ॥

వీతత్పదం తజ్జగదాత్మనః పరం

సకృద్విభాతం సవితుర్యథా ప్రభా

యథాసవో జాగ్రతి సుప్తశక్తయో

ద్రవ్యక్రియాజ్ఞానభిదా భ్రమాత్యయః

॥ 4-31-16 ॥

యథా నభస్యభ్రతమః ప్రకాశా

భవంతి భూపా న భవంత్యనుక్రమాత్

ఏవం పరే బ్రహ్మణి శక్తయస్త్వమూ

రజస్తమఃసత్త్వమితి ప్రవాహః

॥ 4-31-17 ॥

తేనైకమాత్మానమశేషదేహినాం

కాలం ప్రధానం పురుషం పరేశం

స్వతేజసా ధ్వస్తగుణప్రవాహ

మాత్మైకభావేన భజధ్వమద్ధా

॥ 4-31-18 ॥

దయయా సర్వభూతేషు సంతుష్ట్యా యేన కేన వా

సర్వేంద్రియోపశాంత్యా చ తుష్యత్యాశు జనార్దనః

॥ 4-31-19 ॥

అపహతసకలైషణామలాత్మ

న్యవిరతమేధితభావనోపహాతః

నిజజనవశగత్వమాత్మనో య

న్న సరతి ఛిద్రవదక్షరః సతాం హి

॥ 4-31-20 ॥

న భజతి కుమనీషిణాం స ఇజ్ఞాం

హరిరధనాత్మధనప్రియో రసజ్ఞః

శ్రుతధనకులకర్మణాం మదైర్యే

విదధతి పాపమకించనేషు సత్సు

॥ 4-31-21 ॥

శ్రియమనుచరతీం తదర్థినశ్చ

ద్విపదపతీన్ విబుధాంశ్చ యత్స్వపూర్ణః

న భజతి నిజభృత్యవర్గతంత్రః

కథమముముద్విస్మజేత్పుమాన్ కృతజ్ఞః

॥ 4-31-22 ॥

మైత్రేయ ఉవాచ

ఇతి ప్రచేతసో రాజన్నన్యాశ్చ భగవత్కథాః

శ్రావయిత్వా బ్రహ్మలోకం యయౌ స్వాయంభువో మునిః

॥ 4-31-23 ॥

తేఽపి తన్ముఖనిర్యాతం యశో లోకమలాపహం

హరేర్నిశమ్య తత్పాదం ధ్యాయంతస్తద్గతిం యయుః || 4-31-24 ||

ఏతత్తేఽభిహితం క్షత్తర్యన్మాం త్వం పరిపృష్టవాన్
ప్రచేతసాం నారదస్య సంవాదం హరికీర్తనం || 4-31-25 ||

శ్రీశుక ఉవాచ

య ఏష ఉత్తానపదో మానవస్యానువర్ణితః
వంశః ప్రియవ్రతస్యాపి నిబోధ నృపసత్తమ || 4-31-26 ||

యో నారదాదాత్మవిద్యామధిగమ్య పునర్మహీం
భుక్త్వా విభజ్య పుత్రేభ్య ఐశ్వరం సమగాత్పదం || 4-31-27 ||

ఇమాం తు కౌషారవిణోపవర్ణితాం
క్షత్తా నిశమ్యాజితవాదసత్కథాం
ప్రవృద్ధభావోఽశ్రుకలాకులో మునే
ర్షధార మూర్ధ్నా చరణం హృదా హరేః || 4-31-28 ||

విదుర ఉవాచ

సోఽయమద్య మహాయోగిన్ భవతా కరుణాత్మనా
దర్శితస్తమసః పారో యత్రాకించనగో హరిః || 4-31-29 ||

శ్రీశుక ఉవాచ

ఇత్యానమ్య తమామంత్ర్య విదురో గజసాహ్వయం
స్వానాం దిదృక్షుః ప్రయయౌ జ్ఞాతీనాం నిర్భృతాశయః || 4-31-30 ||

ఏతద్యః శృణుయాద్రాజన్ రాజ్ఞాం హర్యర్పితాత్మనాం
ఆయుర్ధనం యశః స్వస్తి గతిమైశ్వర్యమాప్పుయాత్ || 4-31-31 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకత్రింశోఽధ్యాయః
.. ఇతి చతుర్థస్కంధః సమాప్తః ..

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్

